

ARBIT



When Insurance Becomes Lack Of It

I went to hospital for my gallbladder. My insurance company wanted to discuss my skull. My childhood one

Know The Silk You Will Buy

An African Slave Introduced Inoculation

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

Rashtradoot

epaper.rashtradoot.com

गत दस माह में 14 शिकायतें दर्ज करायी हैं, इलैक्शन कमिशनर्स ने सीईसी के खिलाफ शिकायतों में इलैक्शन कमिशनर्स ने कहा है कि ज्ञानेश कुमार ने उन्हें चुनाव आयोग के ऑफिशियल निर्णयों में शामिल नहीं होने दिया

–रेणु मित्तल–
–राष्ट्रदूत दिल्ली ब्यूरो–
नई दिल्ली, 23 सितम्बर। दुनिया के सबसे बड़े लोकतंत्र को आज एक बड़े खुलासे से भारी झटका लगा, जिसमें तीन सदस्यीय चुनाव आयोग की विश्वसनीयता, उसकी कार्यप्रणाली और सत्ता में बैठे लोगों के प्रति उसके कथित झुकाव पर कई सवाल खड़े हो गए हैं।
“द इंडियन एक्सप्रेस” में प्रकाशित एक खुलासे ने मोदी सरकार को अंदर तक हिला दिया है। रिपोर्ट में विस्तार से बताया गया है कि चुनाव आयोग किस तरह काम कर रहा है। नागरिकों को उनके वोट के अधिकार से वंचित किया जा रहा है, उनके नाम मतदाता सूची से काटे जा

‘महिलाओं की सुरक्षा का बोझ – महिलाओं पर नहीं डाला जा सकता’

लेडी श्रीराम कॉलेज छात्रसंघ अध्यक्ष अनुषा गर्ग नाबालिग से दुष्कर्म के बाद कक्षाएं रद्द करने के फैसले पर बुरी तरह भड़कीं

–जाल खंभाता–
–राष्ट्रदूत दिल्ली ब्यूरो–
नई दिल्ली, 23 सितम्बर। दिल्ली के लेडी श्रीराम कॉलेज (एलएसआर) की स्टूडेंट यूनियन ने कॉलेज की नियमित कक्षाएं रद्द कर उन्हें ऑनलाइन करने के फैसले की आलोचना की है। यह फैसला पास के एक पार्क में 17 वर्षीय लड़की के साथ कथित रूप की घटना के बाद लिया गया। छात्रसंघ ने कहा कि महिलाओं की सुरक्षा का बोझ “सिर्फ महिलाओं पर नहीं डाला जा सकता”।
लेडी श्रीराम कॉलेज छात्रसंघ की अध्यक्ष अनुषा गर्ग ने कहा, “महिलाओं की सुरक्षा का मुद्दा सिर्फ उन्हें ज्यादा सावधान रहने की सलाह देकर हल नहीं किया जा सकता। ध्यान, सुरक्षित सार्वजनिक स्थानों, भरोसेमंद लास्ट

मायावती ने ईशान आनंद को राष्ट्रीय संयोजक बनाया

लखनऊ, 23 सितंबर। बहुजन समाज पार्टी (बसपा) की राष्ट्रीय अध्यक्ष मायावती ने अपने भाई आनंद कुमार के छोटे बेटे ईशान आनंद को पार्टी का राष्ट्रीय संयोजक बनाया है। इससे पहले, यह पद आकाश आनंद के पास था, लेकिन मायावती ने उन्हें पार्टी से बाहर का रास्ता दिखा दिया है।
ईशान आनंद ने बैठक में मौजूद सभी लोगों का आभार प्रकट करते हुए कहा कि उन्हें बसपा के राष्ट्रीय संयोजक

■ ईशान कुमार उनके भाई आनंद कुमार के छोटे बेटे हैं।

की बड़ी जिम्मेदारी सौंपी गई है। वे अपनी जिम्मेदारी पूरी ईमानदारी से निभाने का प्रयास करेंगे। उन्होंने कहा कि वे सभी साथियों को भी यह विश्वास दिलाना चाहता है कि पार्टी के कार्यों को आगे बढ़ाने के लिए वे कभी निराश नहीं करेंगे। इसके बाद ईशान ने मायावती के पैर छूकर आशीर्वाद लिया।
अगले कुछ महीनों में उत्तर प्रदेश, उत्तराखंड और पंजाब राज्यों में विधानसभा के चुनाव होने हैं। इसी को लेकर मायावती ने बुधवार को लखनऊ (शेष अंतिम पृष्ठ पर)

–यादवेन्द्र शर्मा–
जयपुर, 23 सितम्बर। राजस्थान हाईकोर्ट ने जेडीए आयुक्त, जोन-7 के उपायुक्त और प्रवर्तन अधिकारी को नोटिस जारी किया और मालवीय नगर स्थित नूरानी मस्जिद व मदरसा तोड़ने के संबंध में दायर याचिका पर सुनवाई करते हुए जवाब तलब किया। अदालत में दायर मुस्लिम वक्फ बोर्ड की याचिका में आरोप लगाया गया है कि जेडीए ने तोड़फोड़ की कार्रवाई करने से पूर्व, नूरानी मस्जिद और मदरसा के संचालक को कोई कानूनी नोटिस जारी नहीं किया था और वक्फ बोर्ड तथा मस्जिद और मदरसा के संचालक को सुनवाई का कोई अवसर भी नहीं दिया और बिल्कुल ही गैर कानूनी तरीके से वक्फ की संपत्ति को तोड़ने की कार्रवाई की है। जस्टिस मनीष शर्मा की एकलपीठ ने यह आदेश राजस्थान

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

Rashtradoot

नितिन नबीन 25 को जयपुर में ‘राजनैतिक दुष्प्रचार को बार-बार दोहराने से सच को नहीं बदला जा सकता’

भारत ने कश्मीर मुद्दा उठाने पर ओआईसी को लताड़ा और कहा, इससे ओआईसी की विश्वसनीयता खतरे में पड़ सकती है

–श्रीनंद झा–
–राष्ट्रदूत दिल्ली ब्यूरो–
नई दिल्ली, 23 सितम्बर। भारत ने बुधवार को ऑर्गनाइजेशन ऑफ इस्लामिक को-ऑपरेशन (ओआईसी) के संपर्क समूह (कॉन्टेक्ट ग्रुप) द्वारा जारी संयुक्त विज्ञापित में जम्मू-कश्मीर के संदर्भों को कड़े शब्दों में खारिज कर दिया। भारत ने उन्हें “अनावश्यक और तथ्यात्मक रूप से गलत” बताया तथा कहा कि भारत के आंतरिक मामलों पर टिप्पणी करना इस समूह का अधिकार क्षेत्र ही नहीं है।
विदेश मंत्रालय के प्रवक्ता रणधीर जायसवाल द्वारा साझा किए गए बयान में यह प्रतिक्रिया तब आई, जब ओआईसी कॉन्टेक्ट ग्रुप, जिसमें पाकिस्तान, तुर्किये, सऊदी अरब, अजरबैजान और नाइजर शामिल हैं, ने मंगलवार को न्यूयॉर्क में संयुक्त राष्ट्र

‘भरतपुर क्रिकेट एसो. के सचिव यौन उत्पीड़न के मामले में सहयोग करें, ऑफिशियल काम न करें’

हाईकोर्ट ने यह आदेश आर.सी.ए. द्वारा शत्रुधन तिवाड़ी के निलंबन के आदेश रद्द किए जाने के खिलाफ दायर याचिका पर सुनवाई करते हुए दिये

–यादवेन्द्र शर्मा–
जयपुर, 23 सितम्बर। राजस्थान हाईकोर्ट ने भरतपुर क्रिकेट एसोसिएशन के पदाधिकारी, जिस पर कार्यस्थल पर महिलाओं को यौन उत्पीड़न करने, और पॉक्सो एक्ट के संबंध में एफआईआर दर्ज की गई है के मामले में सुनवाई करी और आदेश दिये हैं कि भरतपुर क्रिकेट एसोसिएशन के सचिव शत्रुधन तिवाड़ी यौन शोषण के आरोपों की पुलिस जांच खत्म होने तक एसोसिएशन से संबंधित किसी भी जरूरी कार्य में फैसला नहीं लेंगे। अदालत ने कहा है कि शत्रुधन तिवाड़ी किसी भी तरह से साक्ष्यों के साथ छेड़खानी नहीं करेंगे, गवाहों और शिकायतकर्ता पर दबाव नहीं बनायेंगे, एसोसिएशन के रिकॉर्ड के साथ छेड़छाड़ नहीं करेंगे और पुलिस के साथ

■ उल्लेखनीय हैं कि शत्रुधन तिवाड़ी, जिन पर कार्यस्थल पर महिलाओं का यौन उत्पीड़न करने और पॉक्सो एक्ट के संबंध में एफआईआर दर्ज हैं, को 18 जून को निलंबित किया गया था, परंतु आरसीए ने एक अगस्त को इनके निलंबन के आदेश रद्द कर दिये थे।

जांच में पूरा सहयोग करेंगे।
जैसा कि विदित है कि 1 अगस्त को राजस्थान क्रिकेट एसोसिएशन (आरसीए) ने भरतपुर क्रिकेट एसोसिएशन के सचिव शत्रुधन तिवाड़ी, जिन पर यौन उत्पीड़न और पॉक्सो एक्ट के संबंध में एफआईआर दर्ज हैं, के 18 जून को जारी किए गए निलंबन के आदेश खारिज कर दिये थे। आरसीए के इस आदेश के खिलाफ राजस्थान हाईकोर्ट में रिट याचिका दायर की गई

‘बिना सुनवाई का मौका दिए नूरानी मस्जिद और मदरसा तोड़ने की कार्रवाई क्यों की गई’

हाईकोर्ट ने मालवीय नगर में रेलवे लाइन के पास बनी मस्जिद पर जेडीए द्वारा 8 जून को पीला पंजा चलाये जाने के मामले में जवाब तलब किया

■ याचिकाकर्ता के वकील सेहबान नकवी का कहना है कि अगर यह मान भी लिया जाए कि जेडीए ने यह तथाकथित नोटिस याचिकाकर्ता के नाम पर जारी किया था, लेकिन, नोटिस पढ़ने से यह साफ जाहिर हो जाता है कि 5 जून को तथाकथित रूप से जारी इस नोटिस में याचिकाकर्ता को 7 जून को सुबह 11 बजे जेडीए आयुक्त के समक्ष पेश होकर अपना जवाब देना था। यहां उल्लेखनीय हैं कि 7 जून को रविवार था, जिस दिन सरकारी दफ्तर बंद होते हैं।

■ याचिकाकर्ता का कहना है कि जेडीए द्वारा तथाकथित रूप से जारी नोटिस में किसी भी प्लॉट या प्रोपर्टी का नंबर दर्ज नहीं किया गया है, जिससे यह स्पष्ट नहीं होता है कि यह नोटिस किस प्रोपर्टी मालिक या संस्था को जारी किया गया था।

याचिकाकर्ता को जेडीए की ओर से कार्रवाई करने से पूर्व कोई नोटिस नहीं दिया गया, जिससे उसे सुनवाई का मौका भी नहीं मिला। याचिका में कहा गया कि

जेडीए की ओर से 5 जून को धारा 72 के तहत एक नोटिस जारी किया जाना बताया जा रहा है, लेकिन याचिकाकर्ता को यह नोटिस प्राप्त ही नहीं हुआ।
याचिकाकर्ता के वकील का कहना है कि अगर यह मान भी लिया जाए कि जेडीए ने यह तथाकथित नोटिस याचिकाकर्ता के नाम पर जारी किया था, परंतु नोटिस पढ़ने से यह साफ जाहिर हो जाता है कि कथित तौर पर 5 जून को जारी इस नोटिस में याचिकाकर्ता को 7 जून को सुबह 11 बजे जेडीए आयुक्त के समक्ष पेश होकर अपना जवाब देना था। यहां उल्लेखनीय है कि 7 जून को रविवार था, जिस दिन सरकारी दफ्तर बंद होते हैं। यहां यह भी उल्लेखनीय है कि जेडीए द्वारा जारी तथाकथित नोटिस में किसी भी प्लॉट या प्रोपर्टी का नंबर दर्ज नहीं किया गया है, जिससे यह स्पष्ट नहीं होता है कि यह नोटिस किस प्रोपर्टी

मालिक या संस्था को जारी किया गया था।
याचिकाकर्ता का कहना है कि जेडीए केवल एक निकाय हैं, जो अतिक्रमण हटाने के संबंध में भी कार्रवाई करता है, लेकिन वक्फ प्रोपर्टी का मालिकाना हक तय करने का अधिकार उसे नहीं है और किसी भी संपत्ति को बिना कानूनी रूप से सुनवाई कर तोड़ने का अधिकार भी उसे नहीं है। याचिकाकर्ता का कहना है कि जेडीए द्वारा 5 जून को नोटिस दिया जाना और फिर तोड़फोड़ की कार्रवाई 8 जून को ही करने का कार्यक्रम इसलिए अपनाया, क्योंकि उस समय सामान्य रूप से अदालत कार्यरत नहीं थी।
याचिकाकर्ता का कहना है कि ऐसे में जेडीए की यह कार्रवाई गलत ही नहीं, गैर कानूनी भी है। इसलिए जेडीए की इस (शेष अंतिम पृष्ठ पर)

- भारत के विदेश मंत्रालय ने ओआईसी को सलाह दी कि वह पाकिस्तान के दावों पर ध्यान न दे और पाकिस्तान को उसके मनगढ़ंत दुष्प्रचार के लिए मंच उपलब्ध न कराए और बेहतर होगा कि पाकिस्तान को आतंकवाद को प्रोत्साहन न देने के लिए कहे।
- न्यूयॉर्क में संयुक्त राष्ट्र महासभा के समानानंतर ही ओआईसी, जिसमें पाकिस्तान, सऊदी अरब, टर्की, अजरबैजान व नाइजर शामिल हैं, की भी मीटिंग हुई, जिसमें कश्मीर मुद्दा उठाया गया और ऑपरेशन सिंदूर को गैर कानूनी कृत्य बताया गया।

महासभा के 81वें सत्र के दौरान मीटिंग की। संयुक्त विज्ञापित में मई 2025 के भारत-पाकिस्तान संघर्ष पर चिंता जताई गई, भारत की आतंकवाद विरोधी कार्रवाही को “गैरकानूनी” बताया गया और दक्षिण एशिया में स्थायी शांति को

जम्मू-कश्मीर मुद्दे के अंतिम समाधान से जोड़ा गया, जो संयुक्त राष्ट्र सुरक्षा परिषद के प्रस्तावों और कश्मीरी लोगों की आकांक्षाओं के अनुरूप हो। इसमें कश्मीरियों के आत्मनिर्णय के अधिकार (शेष अंतिम पृष्ठ पर)

गौतम अडाणी देश के सबसे अमीर कारोबारी बने

नई दिल्ली, 23 सितंबर। “एम3एम हरुन इंडिया रिच लिस्ट 2026” के अनुसार, अडाणी समूह के चेयरमैन गौतम अडाणी और उनका परिवार एक बार फिर देश के सबसे अमीर कारोबारी बन गए हैं। उन्होंने रिलायंस इंडस्ट्रीज के चेयरमैन मुकेश अंबानी और

■ हरुन इंडिया रिच लिस्ट के अनुसार 2026 में अडाणी की कुल संपत्ति 9.23 लाख करोड़ रु. थी व मुकेश अंबानी की कुल 8.63 लाख करोड़ थी।

उनके परिवार को पीछे छोड़ते हुए शीर्ष स्थान हासिल कर लिया है।
13 फीसदी की सालाना वृद्धि के साथ गौतम अडाणी की कुल संपत्ति 9.23 लाख करोड़ रुपये (96 अरब डॉलर) तक पहुंच गई है, जबकि मुकेश अंबानी की संपत्ति में 10 फीसदी की गिरावट दर्ज की गई और यह 8.63 लाख करोड़ रुपये (90 अरब डॉलर) रह गई है। इसके साथ ही, गौतम अडाणी ने मुकेश अंबानी पर 59,400 करोड़ रुपये की बढ़त बना ली है। देश में डॉलर आधारित अरबपतियों की संख्या बढ़ कर रिकॉर्ड 391 के स्तर पर पहुंच गई है।

हरुन की इस नई सूची में कम से कम 1,000 करोड़ रुपये की व्यक्तिगत संपत्ति वाले कुल 1,810 व्यक्ति शामिल हैं।
इन सभी अमीरों की संयुक्त संपत्ति पिछले वर्ष की तुलना में 12.8 प्रतिशत बढ़ कर 187.5 लाख करोड़ रुपये (1.96 ट्रिलियन डॉलर) हो गई है, जो (शेष अंतिम पृष्ठ पर)